



QORTI TA' L-APPELL KRIMINALI

IMHALLEF

ONOR. DAVID SCICLUNA LL.D., MAG.JUR. (EUR.LAW)

Seduta ta' nhar-il Hamis 9 ta' Novembru 2017

App. Nru. 462/12 DS

Il-Pulizija

v.

... omissis ...

... omissis 1 ...

... omissis 2 ...

... omissis 3 ...

... omissis 4 ...

... omissis 5 ...

... omissis 6 ...

... omissis 7 ...

... omissis 8 ...

John Mamo

... omissis 9 ...

... omissis 10 ...

... omissis 11 ...

... omissis 12 ...

... omissis 13 ...

Il-Qorti:

1. Rat 1-imputazzjonijiet miġjuba mill-Pulizija Eżekuttiva kontra *omissis, omissis 1, omissis 2, omissis 3, omissis 4, omissis 5, omissis 6, omissis 7, omissis 8*, John Mamo detentur tal-karta ta' l-identita` numru 146384(M),

omissis 9, omissis 10, omissis 11, omissis 12, omissis 13 quddiem il-Qorti tal-Magistrati (Malta) bħala Qorti ta' Ĝudikatura Kriminali talli:

Fil-Hamrun nhar 1-10 ta' Awwissu 2008 bejn il-hinijiet ta' 4.50pm u 5.40pm xewwxu gemgha ta' nies, illi hekk imxewwxa ingabru f'numru ta' ghaxra jew aktar, sabiex jagħmlu reat, u cioe` attakk u resistenza fuq diversi membri tal-Korp tal-Pulizija kif ukoll hsarat volontarji jew hadu parti attiva f'gemgha ta' ghaxra min-nies jew aktar migburin bil-hsieb li jagħmlu reat, u dan ai terminu tal-artikolu 68 tal-Kap. 9 tal-Ligijiet ta' Malta;

Fl-istess data, lok, hin u cirkostanzi xewwxu pubblikament persuni ohra sabiex jinholoq reat, u cioe` attakk u resistenza fuq diversi membri tal-Korp tal-pulizija kif ukoll hsarat volontarji dan ai terminu tal-Artikolu 69 tal-Kap. 9 tal-Ligijiet ta' Malta;

Fl-istess data, lok, hin u cirkostanzi pubblikament xewwxu lill-persuni ohra sabiex jijsru il-ligi, u dan ai terminu tal-artikolu 70 tal-Kap. 9 tal-Ligijiet ta' Malta;

Fl-istess data, lok, hinijiet u cirkostanzi ingurjaw jew heddew jew għamlu offizi fuq persuni ta' diversi persuni inkarigati skond il-ligi minn servizz pubbliku, u cioe` diversi membri tal-korp tal-Pulizija ta' Malta waqt li kien qed jagħmlu jew minhabba li kien qed jagħmlu dan is-servizz, jew bil-hsieb li ibezzgħuhom jew li jinfluwixxu fuqhom kontra il-ligi fl-esekuzzjoni ta' dak is-servizz u dan ai terminu tal-artikoli 92 u 95 tal-Kap. 9 tal-Ligijiet ta' Malta;

Fl-istess data, lok, hin u cirkostanzi heddew lill-diversi ufficiali pubblici, u cioe` diversi membri tal-Korp tal-Pulizija bi kliem u dan ai terminu tal-artikolu 338(e) tal-Kapitolu 9 tal-Ligijiet ta' Malta;

Fl-istess data, lok, hin u cirkostanzi kisru volontarjament il-bon ordni jew il-kwiet tal-pubbliku u dan ai terminu tal-artikolu 338(dd) tal-Kap. 9 tal-Ligijiet ta' Malta;

Fl-istess data, lok, hin u cirkostanzi ma obdewx l-ordnijiet legittimi mogħtija lilhom mill-Pulizija jew ma hallewhomx jew fixkluhom waqt li kien qed jagħmlu id-dmirijiet tagħhom, jew b'xi mod bla jedd, indahlu fl-istess dmirijiet billi ma hallewx lill-membri tal-korp tal-pulizija jagħmlu dak li b'ligi kienu ordnat li jagħmlu u billi hassru jew gabu fix-xejn dak li l-membri tal-korp tal-Pulizija bhala awtorita` kieno għamlu u dan ai terminu tal-artikolu 338(ee) tal-Kapitolu 9 tal-Ligijiet ta' Malta;

Fl-istess data, lok, hin u cirkostanzi qalu kliem fahxi li jikkonsisti f'dagha u dan ai terminu tal-artikolu 342 tal-Kap 9 tal-Ligijiet ta' Malta;

Lil John Mamo wahdu ukoll

Nhar 1-10 ta' Awwissu 2008 ghall-habta ta' 8.15pm gewwa il-Kwartieri Generali tal-Pulizija, bil-hsieb li jaghmel hsara lill-membri tal-Korp tal-Pulizija akkuza lil diversi membri tal-korp tal-Pulizija quddiem awtoritajiet kompetenti b'reat filwaqt li jaf li dan ir-reat ma sehhx u dan ai terminu tal-artikolu 101 tal-Kap. 9 tal-Ligijiet ta' Malta;

Fl-istess data, lok, hin u cirkostanzi bil-qerq holoq tracci ta' reat b'mod li setghu inbdew proceduri kontra membri tal-korp tal-Pulizija billi iddenunzja il-falz quddiem il-persuni ta' awtorita` u cioe` quddiem l-assistent Kummissarju J. Brincat, l-Ispetturi Mario Tonna u Ramon Mercieca kontra diversi membri tal-Korp tal-Pulizija u dan ai terminu tal-artikolu 110 tal-Kap. 9 tal-Ligijiet ta' Malta;

2. Rat is-sentenza tas-27 ta' Settembru 2012 fejn l-ewwel l-Qorti, wara li rat l-artikoli 151 u 160 tal-Kodiċi Kriminali sabet lill-imputata *omissis 13* hatja tar-raba' (4) imputazzjoni miġjuba fil-konfront tagħha waħedha u b'applikazzjoni tal-artikolu 22 tal-Kap. 446 illiberatha bil-kundizzjoni li ma tikkommix reat ieħor sa żmien sentejn (2) mid-data tas-sentenza appellata. L-ewwel Qorti ddikjarat lill-imsemmija *omissis 13* mhux ħatja tal-bqija tal-imputazzjonijiet miġjuba fil-konfront tagħha u konsegwentement illiberatha mill-istess imputazzjonijiet. Iddikjarat lill-imputati *omissis, omissis 1, omissis 2, omissis 3, omissis 4, omissis 5, omissis 6, omissis 7, omissis 8, John Mamo, omissis 9, omissis 10, omissis 11, u omissis 12* mhux ħatja tal-imputazzjonijiet miġjuba fil-konfront tagħhom u konsegwentement illiberathom mill-istess imputazzjonijiet;

3. Rat ir-rikors ta' appell ta' l-Avukat Ġenerali ppreżentat fis-16 ta' Ottubru 2012 fejn talab li din il-Qorti tirriforma s-sentenza appellata billi, in kwantu jirrigwarda l-appellat John Mamo:

“(o) tikkonferma fil-parti fejn sabet lill-imputata appellata [recte: imputat appellat] John Mamo mhux hati tal-ewwel, it-tieni u t-tielet imputazzjoni migjuba fil-konfront tieghu flimkien mal-imputati appellati l-ohra kollha u fejn sabitu rnhux hati tal-ewwel u t-tieni imputazzjoni migjuba fil-konfront tieghu wahdu, thassarha fejn sabitha [recte: sabitu] mhux ħatja [recte: hati] tar-raba', il-hames, is-sitt u s-seba' imputazzjonijiet migjuba fil-konfront tieghu flimkien rnal-imputati appellati l-ohra kollha u minflok issibba ħatja [recte: issibu hati] ta' dawk l-imputazzjonijiet u tinfliggi l-piena skond il-ligi;”

4. Rat l-atti kollha tal-kawża; rat il-fedina penali aġġornata ta' l-appellati esebiti mill-prosekuzzjoni b'ordni ta' din il-Qorti; semghet it-trattazzjoni; ikkunsidrat:

5. L-aggravji ta' l-appellant Avukat Ĝeneralis jirrigwardaw l-apprezzament li *għamlet l-ewwel Qorti tal-provi miġjuba quddiemha*.

6. L-imsemmijin aggravji jirrikjedu apprezzament mill-ġdid tal-provi. F'dan irrigward il-ġurisprudenza in materja ta' din il-Qorti hi čara u kostanti fis-sens li din il-Qorti ma tiddisturbax l-apprezzament tal-provi li tkun għamlet l-ewwel Qorti jekk mhux għal raġunijiet gravi, b'mod li din il-Qorti tirrevedi l-apprezzament ta' dik il-Qorti fl-eventwalita` biss li l-ewwel Qorti ma setghetx raġjonevolment u legalment tasal għall-konklużjonijiet li waslet għalihom fuq l-iskorta tal-provi prodotti.

7. Il-każ jirrigwarda inkwiet li nqala' bejn il-Pulizija u nies li kien qeqħdin il-festa ta' San Gejtanu fl-10 ta' Awwissu 2008 għall-ħabta tal-4.50 p.m. fi Triq Giovanni Barbara, Hamrun, bl-appellati jispicċaw arrestati u mressqa l-Qorti fuq numru sostanzjali ta' imputazzjonijiet. M'hemmx dubju li s-Supretendent Carmelo Bartolo u PC1112 spicċaw sofrew għiehi ta' natura ħafifa. Iżda hekk ukoll numru ta' appellati: *omissis 6, omissis 7, omissis 8, John Mamo, u omissis 13.*

8. Issa, huwa evidenti li fl-appell tiegħu l-Avukat Ĝeneralis bbaża ruħu unikament fuq dak li xehdu l-membri tal-Korp tal-Pulizija u għoġbu jiskarta għal kollox dak li xehdu l-imputati appellati. Fil-fatt l-ewwel Qorti qaghdet attenta li tieħu in konsiderazzjoni l-provi kollha li nġabu quddiemha. Hija tat-rendikont shiħi u preċiż tal-provi. Sahansitra ġabret flimkien fil-konfront ta' kull wieħed mill-imputati appellati individualment dak li l-uffiċċiali tal-Pulizija qalu fir-rigward ta' dawn l-appellati. Fost il-konsiderazzjonijiet li għamlet fid-dawl tal-provi kollha, l-ewwel Qorti qalet:

“Illi l-Qorti wara li fliet bir-reqqa kollha dovuta l-atti processwali jidhrilha li l-imputati rnexxilhom jippruvaw sal-grad tal-probabli, kif del resto huma tenuti li jagħmlu, li l-affarijiet sehhew kif irrakkuntaw huma, u ciee` li s-sitwazzjoni eskalat minhabba *mismanagement* tas-sitwazzjoni mill-Pulizija u xejn aktar. Il-Qorti tirrileva li rriskontrat varji diskrepanzi fix-xhieda mogħtija mill-Pulizija li marru fuq il-post dwar dak li effettivament gara. Per ezempju s-Supretendent Bartolo min-naha l-wahda u l-Ispetturi Ramon Mercieca u Mario Tonna ma jaqblux bejniethom dwar x'wassal sabiex numru konsiderevoli ta' Pulizija, inkluzi huma t-tlieta, jmorru *en masse* fi Triq Giovanni Barbara u jibdew jarrestaw lin-nies. Is-Supretendent Bartolo jghid li huma marru fuq il-post ghaliex dahlet *call* l-Għassa tal-Hamrun li kien hemm l-inkwiet hdejn id-Don Vino Bar, filwaqt li l-Ispetturi Tonna u Mercieca jghidu li huma marru fuq il-post ghaliex l-ewwel l-Ispettur Mercieca nforma lill-Ispettur Tonna permezz ta' telefonata fuq il-mobile

*phone tieghu li kien għadu kemm sema' lill-ahwa Carmelo, Angelino u Anthony Abela jghidu li huma kienu sejrin id-dar u jekk jaraw li l-festi għadhom għaddejjin hdejn id-Don Vino kien ser jinqala' l-inkwiet. Filwaqt li s-Supretendent Bartolo jghid li l-imputat Carmelo Abela prova jxejjirlu daqqa ta' ponn izda ma laqtux semplicelement ghaliex kien hemm Pulizija li dahal bejnithom, l-Ispettur Mario Tonna jghid biss li huwa ra lill-imputat Carmelo Abela jargumenta mas-Supretendent b'lehen għoli u jxejjjer idejh. Pulizija ohra mbagħad qalu li raw lil Abela jagħti daqqa ta' ponn lis-Supretendent. Il-Qorti tirrileva inoltre li l-istess ufficjali tal-Pulizija qalu li huma marru fuq il-post ghaliex kien hemm l-inkwiet bejn zewg familji, u cie` dik tal-Affaran u dik tal-Webbes mentri l-ewwel Pulizija li marru fuq il-post qalu li huma kienu marru fuq rapport li kienet qed tindaqq muzika għolja u Jason James Agius irrifjuta li jbaxxi l-muzika. Prova li kien hemm l-inkwiet bejn iz-zewg familji msemmija ma ngabitx u jekk wieħed jara l-lista ta' imputati f'din il-kawza jinnota li filwaqt li hemm diversi membri ta' familja tal-Affaran akkuzzati bl-imputazzjonijiet odjerni, Jason James Agius huwa l-unika imputat membru tal-fazzjoni l-ohra. Huwa ferm rilevanti wkoll li jigi nnutat li s-Supretendent Bartolo xehed li meta waslu huma fuq il-post is-sitwazzjoni kienet kalma u fil-fehma tal-Qorti l-affarijiet eskalaw minhabba l-mod kif intervjener il-Pulizija, u cie` minhabba zelu zejjed da parti tal-Maggur 86 u *mismanagement* tal-istess sitwazzjoni minn membri ohra tal-Korp tal-Pulizija. Jekk wieħed isegwi l-iter ta' kif svolgew l-affarijiet skond dak li jirrizulta mill-provi kien hemm forma ta' *chain reaction* wara li gie arrestat Jason James Agius fejn imbagħad il-Pulizija bdew jarrestaw diversi nies wara xulxin u mingħajr ebda raguni apparenti salv li dawn kienu qed jipprotestaw ghaliex kienu qed jigu arrestati membri ohra tal-familji tagħhom mingħajr ebda raguni ta' xejn. Il-Qorti jidhrilha li, li kieku l-Pulizija qaghdu fuq il-post sabiex jaraw li l-affarijiet jibqghu kalmi, skond kif xehed li kienu s-Supretendent Bartolo, u ma bdewx jaġtu odnijiet lil nies sabiex jitilqu u jinfirdu, kien jigi evitat l-inkwiet kollu li sussegwentement inqala'. Ta' min jinnota per ezempju li l-Maggur Lia jghid li huwa ta ordni lil Jason James Agius sabiex jinfirdu n-nies meta huwa pjuttost evidenti li Agius seta' jikkontrolla l-movimenti tieghu izda mhux dawk tan-nies l-ohra li kien hemm. Wieħed kien jifhem li kieku il-Maggur Lia ta ordni lil Agius sabiex jagħlaq il-hanut sabiex in-nies jitilqu ghaliex din hija xi haga taht il-kontroll tieghu u l-Prosekuzzjoni kienet tkun gustifikata li takkuza lil Agius li naqas milli jobdi l-ordnijiet legittimi tal-Pulizija una volta li tipprova li huwa effettivament naqas mili jagħmel dak liliu ordnat. Il-Qorti jidhrilha li l-Pulizija ma kieniux gustifikati li jaqbdu u jordnaw l-arrest tal-membri kollha tal-familja Abela mingħajr ebda raguni. Dan il-fatt mhux biss jirrizulta mix-xhieda tal-imputati membri tal-familja Abela izda anki min-nuqqas tal-Prosekuzzjoni li ssemmi jew taccenna x'seta' kien l-agir li wassal ghall-arrest ta' per ezempju l-imputati Johan Abela u Jonathan Abela. Dan il-fattur ikompli jsahħħah il-konvinciment ta' din il-Qorti li kienu l-Pulizija li taw in-nar ghall-inkwiet meta bdew jeftettwaw arresti bl-addoċċ sabiex mingħalihom jikkontrollaw sitwazzjoni li fi kliem is-Supretendent Bartolo kienet kalma. Il-Qorti ma tistax ma tikkumentax dwar il-mod għal kollo incivili li gie effettwat l-arrest ta' Alishia Mintoff fejn omm tkaxkret minn mal-*pushchair* li kienet qed izzomm u tarbija f'*pushchair* thalliet wahidha f'nofs it-triq.*

Il-Qorti jidhrilha li l-anqas l-imputazzjonijiet ta' oltragg, ksur ta' buon ordni u paci pubblika u nuqqas li jobdu l-ordnijiet legittimi moghtija minn ufficial pubbliku ma jirrizultaw pruvati sal-grad rikjest mil-ligi fil-konfronti ta' ebda wiehed mill-imputati ghaliex difficilment wiehed jista' jifhem kf jista' jkun hemm ksur ta' buon ordni waqt festa u fi kwalunkwe kaz il-Qorti ma jidhrilhiex li protesti kontra arresti ghal xejn jistghu jitqiesu bhala oltraggi jew ksur ta' buon ordni. In kwantu jirrigwarda n-nuqqas li jobdu l-ordnijiet legittimi ma' giex pruvat sal-grad ta' lil hinn minn kull dubju dettat mir-raguni li effettivament inghataw xi ordnijiet legittimi mill-Pulizija li ma gewx segwiti. Per ezempju kif seta' qatt il-Maggur Lia jipretendi li l-ordni li huwa ta' lil Jason James Agius li jinfirdu n-nies tigi obduta? Tista' qatt ordni bhal din li l-ezekuzzjoni tagħha da parti tal-imputat Agius kienet kompletament barra l-kontroll tieghu titqies bhala ordni legittima?

“Ikkunsidrat:

“Illi in kwantu jirrigwarda l-imputazzjonijiet migjuba kontra l-imputati individwalment il-Qorti jidhrilha li dawn ma jistghux jitqiesu bhala pruvati sal-grad rikkest mil-ligi ghall-istess ragunijiet indikati in kwantu jirrigwarda l-imputazzjonijiet migjuba kontra l-imputati kollha. L-unika imputazzjoni li l-Qorti jidhrilha li tirrizulta pruvata sal-grad rikkest mill-ligi hija dik migjuba fil-konfronti tal-imputata Marouska Attard wahidha fejn hija qed tigi akkuzata bir-reat kontemplat fl-Artikolu 151 tal-Kodici Kriminali stante li gie pruvat li wara li din giet arrestata u ttieħdet l-Għassa tal-Hamrun hija rnexxielha b’xi mod tħarrab mill-kustodja tal-Pulizija. Minhabba c-cirkostanzi li fihom gie effettwat l-arrest il-Qorti jidhrilha li għandha tapplika l-provvedimenti tal-Kap. 446 in kwantu jirrigwarda l-piena.”

9. Din il-Qorti eżaminat b'attenzjoni l-provi kollha u ħadet sew *il-feel of the case*, bħalma għamlet l-ewwel Qorti. Tgħid ukoll illi bħalma ntqal fl-Appell Kriminali **Il-Pulizija v. Brian Caruana** deċiż minn din il-Qorti diversament presjeduta fit-23 ta' Mejju 2002: “**Kollox jiddependi mill-assjem tal-provi u mill-evalwazzjoni tal-fatti li jagħmel il-ġudikant u jekk il-konklużjoni li jkun wasal ghaliha il-ġudikant tkun perfettament raġġunġibbli bl-użu tal-logika u l-buon sens u bażata fuq il-fatti, ma jiġi spaxx l-oħra anki jekk mhux neċċesarjament tkun l-unika konklużjoni possibbli.”**

10. Biżżejjed jingħad, per ezempju, illi fir-rigward ta' l-offizi li sofra s-Supretendent Carmelo Bartolo, ma hemm l-ebda prova li dawn ġew inflitti minn xi hadd mill-appellati li għalihom tirreferi din is-sentenza.

11. Hija certament hasra li l-Pulizija ma għarfitx tiġġestixxi sitwazzjoni li fi kliem is-Supretendent Carmelo Bartolo stess meta waslu fuq il-post kienet “kwieta” u ħallew lilhom infushom jiġi influwenzati minn xi rapporti dwar incidenti li seta' kien hemm iżda li tagħhom ma kienx hemm traċċa.

12. Għalhekk, fid-dawl tal-provi kollha, l-ewwel Qorti setgħet raġjonevolment u legalment tikkonkludi kif ikkonkludiet.

13. Għal dawn il-motivi l-appell ta' l-Avukat Ġenerali hu miċħud u s-sentenza appellata, in kwantu tirrigwarda l-appellat John Mamo, hi konfermata fl-intier.